

# व्याकरणपरिचयः

—

## पाणिनीयव्याकरणप्रवेशः

[1]

नीलेश बोडस  
neelesh.bodas@gmail.com  
22-Oct-2016  
Session recording [here](#)

# वन्दनम्

येनाक्षरसमाम्नायम् अधिगम्य महेश्वरात्  
कृत्स्नं व्याकरणं प्रोक्तं तस्मै पाणिनये नमः ॥  
वाक्यकारं वररुचिम् भाष्यकारं पतञ्जलिम्  
पाणिनिं सूत्रकारञ्च प्रणतोऽस्मि मुनित्रयम् ॥



# किं नाम व्याकरणम् ?

वि + आ + कृ + (करणे) ल्युट् → व्याकरणम्

- व्याक्रियन्ते / निष्पाद्यन्ते अनेन शब्दाः तत् व्याकरणम्
  - तत् शास्त्रं येन शब्दानां रूपसिद्धिः व्युत्पत्तिः वा निर्दिश्यते ।
- लक्ष्यं च लक्षणं च एतत् समुदितं व्याकरणम् भवति (महाभाष्यम्)
  - तत् शास्त्रं येन शब्दनिर्माणम् सूत्रैः निर्दिश्यते ।

# व्याकरणम् किमर्थम् अध्येयम्?

- वेदानां रक्षणार्थम् । वेदानां परिपालनार्थम् लोप-आगम-आदेशादयः वर्णविकाराः ज्ञातव्याः ।
- विना दोषं लिङ्गविभक्तिवचनपरिवर्तनम् कर्तुम् । मन्त्राणां यथासमयं विभक्तिलिङ्गवचनादीन् परिवर्तितुम् व्याकरणज्ञानम् आवश्यकम् ।
- असन्देहार्थम् । कस्यापि शब्दस्य वाक्यस्य वा कस्यांचिदपि स्थितौ कः युक्तः अर्थः तत् सन्देहं विना व्याकरणेनैव जायते ।
- अनर्थकम् मा अधिगीष्महि इत्यर्थम् । यत् किमपि कण्ठस्थीकृतम् तस्य व्याकरणज्ञानम् विना अर्थबोधः न सम्भवति ।
- म्लेच्छाः मा भूम इत्यर्थम् । व्याकरणं सम्यक् न जानीमश्चेत् अपशब्दानाम् अयोग्यशब्दानां वा उच्चारणम् अपि भवितुम् अर्हति ।

॥ एकः शब्दः सम्यक् ज्ञातः शास्त्रान्वितः सुप्रयुक्तः स्वर्गे लोके कामधुक् भवति ॥

# संस्कृतव्याकरणस्य शाखाः

- प्रत्येकस्य वेदस्य व्याकरणशाखा दृश्यते - "प्रातिशाख्यम्" । ऋग्वेदस्य ऋग्वेदप्रातिशाख्यम् , यजुर्वेदस्य वाजसनेयिप्रातिशाख्यम् , सामवेदस्य पुष्यसूत्रप्रातिशाख्यम् - आदयः ।
- सर्वप्रथमं व्याकरणं पाणिनिना न निर्मितम् । तेन व्याकरणस्य एका शाखा निर्मिता - "पाणिनीयव्याकरणम्" ।
- लौकिकसंस्कृतस्य वैदिकसंस्कृतस्य च सर्वेषां शब्दानां रूपसिद्धिः पाणिनीयव्याकरणेन विना दोषं दातुं शक्यते ।
- पाणिनिः स्वस्य व्याकरणस्य निर्माणं कर्तुं पूर्वाचार्याणाम् ग्रन्थानां साहाय्यम् अवश्यम् स्वीकृतवान् ।

# पाणिनिः - लघुपरिचयः

- निवासः - शालातुरनामग्रामे । माता - दाक्षी, पिता - पणिनः , गुरुः - उपवर्षः । अध्ययनम् - तक्षशीला । कालः - क्रिस्तपूर्वम् 600-तमम् शतकम् ।
- शिवात् माहेश्वरसूत्राणि प्राप्तवान् -  
नृत्तावसाने नटराजराजः ननाद ढक्कां नवपञ्चवारम् ।  
उद्धर्तुकामः सनकादिसिद्धान् एतद् विमर्शे शिवसूत्रजालम् ।
- पातालविजयम् , जाम्बुवतीविजयम् एतयोः रचयिता ।
- अष्टाध्यायीं विरचितुम् सः सम्पूर्णभारतभूमेः अटनं कृत्वा सर्वान् भेदान् समावेश्य अष्टाध्यायीम् निर्मितवान् ।

# अष्टाध्यायी

- व्याकरणस्य नियमाः सूत्ररूपेण निबद्धाः ।
- अष्ट अध्यायाः, चत्वारः पादाः , आहत्य ~4000 सूत्राणि ।
- सूत्रोल्लेखः - “अध्याय | पाद | सूत्रक्रमाङ्क ” / “अध्याय . पाद . सूत्रक्रमाङ्क ”
  - यथा - 6 | 1 | 77 इको यणचि
- भिन्नेषु पादेषु सूत्रसङ्ख्या भिन्ना ।
  - लघुतमः पादः = 2.2 - 38 सूत्राणि
  - महत्तमः पादः = 6.1 - 220 सूत्राणि
- सूत्राणि प्रकरणशः निबद्धानि सन्ति ।
  - कारकविषयकानि सूत्राणि - 1.4 मध्ये
  - समासविधायकानि सूत्राणि - 2.1, 2.2 मध्ये
  - णत्वविधायकानि सूत्राणि - 8.4 मध्ये
  - ...

# प्रक्रिया

प्रक्रिया = प्रकृतिप्रत्ययाभ्याम् आरभ्य सूत्राणां साहाय्येन अन्तिमपदस्य निर्माणपद्धतिः ।

रामः पठति

## "रामः" पदस्य निर्माणप्रक्रिया -

राम + सुँ [स्वौजस् ... 4|1|2 इत्यस्मात् प्रथमैकवचनस्य विवक्षायां सुँ-प्रत्ययः]

→ राम + स् [उपदेशेऽजनुनासिक इत् 1|3|2, तस्य लोपः 1|3|9]

→ राम + रँ [ससजुषो रँः 8|2|66]

→ राम + र् [उपदेशेऽजनुनासिक इत् 1|3|2, तस्य लोपः 1|3|9]

→ रामः [खरवसानयोर्विसर्जनीयः 8|3|14]

## "पठति" पदस्य निर्माणप्रक्रिया -

पठ् + तिप् [तिप्तिस्झि... 3|4|78 इत्यस्मात् प्रथमपुरुषैकवचनस्य "तिप्" प्रत्ययः]

→ पठ् + ति [हलन्त्यम् 1|3|3, तस्य लोपः 1|3|9]

→ पठ् + शप् + ति [कर्तरि शप् 3|1|68 इत्यनेन औत्सर्गिकः शप्-प्रत्ययः]

→ पठ् + अ + ति [लशक्वतद्धिते 1|3|8, हलन्त्यम् 1|3|3, तस्य लोपः 1|3|9]

→ पठति



# सूत्रलक्षणम्

॥ अल्पाक्षरम् असन्दिग्धम् सारवत् विश्वतो मुखम् । अस्तोभं अनवद्यं च सूत्रं सूत्रविदो विदुः ॥

अल्पाक्षरम्	सूत्रे न्यूनातिन्यूनानि अक्षराणि भवेयुः ।
असन्दिग्धम्	सूत्रम् आवश्यकमर्थं स्पष्टरूपेण ब्रूयात् ।
सारवत्	सूत्रेण सिद्धान्तः साररूपेण उक्तः भवेत् ।
विश्वतो मुखम्	सूत्रस्य प्रयोजनम् बहुषु स्थलेषु भवेत् ।
अस्तोभम्	सूत्रस्य कोऽपि शब्दः अवयवः वा अनुपयोगी मा भूत् ।
अनवद्यम्	सूत्रे दोषा न स्युः ।

# अष्टाध्यायीरचनातन्त्राणि

माहेश्वरसूत्राणि	उत्सर्ग-अपवादः
प्रत्याहाराः	अनुवृत्तिः
अनुबन्धाः	अतिदेशः
संज्ञाः	परिभाषाः
अधिकारः	असिद्धत्वम्

# माहेश्वरसूत्राणि

## माहेश्वरसूत्राणि

प्रत्याहाराः  
अनुबन्धाः  
संज्ञाः  
अधिकारः  
उत्सर्गापवादः  
अनुवृत्तिः  
अतिदेशः  
परिभाषाः  
असिद्धत्वम्



अइउण्

ऋलृक्

एओङ्

ऐऔच्

हयवरट्

लण्

जमङणनम्

झभञ्

घढधष्

जबगडदश्

खफछठथचटतव्

कपय्

शषसर्

हल्

स्वराः

ह + अन्तस्थाः

वर्गपञ्चमाः

वर्गचतुर्थाः

वर्गतृतीयाः

वर्गद्वितीयाः  
+ वर्गप्रथमाः

ऊष्माणः

# प्रत्याहाराः

अइउण् ऋलृक् एओङ् ऐऔच् = अच् = स्वराः  
हयवरट् ... हल् → हल् = व्यञ्जनानि  
खफछठथचटतव् कपय् शषसर् → खर् = कर्कशव्यञ्जनानि  
जबगडदश् → जश् = वर्गतृतीयाः

6|1|77 इको यण् अचि

अइउण् ऋलृक्

यवरट् लण्

अइउण् ... ऐऔच्

माहेश्वरसूत्राणि  
प्रत्याहाराः  
अनुबन्धाः  
संज्ञाः  
अधिकारः  
उत्सर्गापवादः  
अनुवृत्तिः  
अतिदेशः  
परिभाषाः  
असिद्धत्वम्

- प्रत्याहाराः = लघुसंज्ञाः । अन्तिम-अनुबन्धवर्णेन सह पूर्वस्य वर्णस्य योजनेन प्रत्याहाराः सिद्ध्यन्ति ।
- शिवसूत्रैः आहत्य 44 प्रत्याहाराः सिद्ध्यन्ति ।
- अन्ये प्रत्याहाराः -  
सु औ जस् अम् औट् शस् ..... डि ओस् सुप् → सुप्  
तिप् तस् झि ... इट् वहि महिङ् → तिङ्

# अनुबन्धाः

- **अनुबन्धाः** = ते वर्णाः येषां प्रयोगात् पूर्वं लोपः भवति ।
  - **प्रत्ययेषु** - क्त्वा इत्यत्र ककारः । तुमुन् इत्यत्र उकारनकारौ । ल्यप् इत्यत्र लकारपकारौ ।
  - **धातुषु** - डुकृञ् इत्यत्र डुकारञकारौ । पठँ इत्यत्र अकारः । शीङ् इत्यत्र डकारः ।
  - **आदेशेषु** - शि इत्यत्र शकारः ।
  - **आगमेषु** - नुम् इत्यत्र मकारः । याट् इत्यत्र टकारः ।
  - **गणपाठे** क्वचित् - भवतुँ इत्यत्र उकारः ।
- प्रत्येकस्य अनुबन्धस्य विशिष्टं कार्यं / प्रयोजनम् अस्ति ।
  - यस्मिन् धातौ डकारः अनुबन्धः, सः आत्मनेपदी । (शीङ् → शेते)
  - यस्मिन् प्रत्यये ककारः अनुबन्धः सः गुणं बाधते । (नी + क्त्वा → नीत्वा)
  - ...

माहेश्वरसूत्राणि  
प्रत्याहाराः  
**अनुबन्धाः**  
संज्ञाः  
अधिकारः  
उत्सर्गापवादः  
अनुवृत्तिः  
अतिदेशः  
परिभाषाः  
असिद्धत्वम्

# संज्ञा:

- **संज्ञा** = व्याकरणविशिष्टानि नामानि । "नामकरणं संज्ञा" इति तत्त्वबोधिनी ।

"वृद्धि" संज्ञा - 1|1|1 वृद्धिः आदैच्

आकार-ऐकार-औकाराणाम् "वृद्धिः" इति संज्ञा भवति ।

6|1|88 वृद्धिरेचि

7|2|1 सिचि वृद्धिः परस्मैपदेषु

7|2|114 मृजेवृद्धिः

"नदी" संज्ञा - 1|4|3 यू स्त्र्याख्यौ नदी

ईकारान्त-ऊकारान्त-स्त्रीलिङ्गशब्दानाम् "नदी" संज्ञा भवति ।

7|1|54 ह्रस्वनद्यापो नुट्

7|3|107 अम्बार्थनद्योः ह्रस्वः

7|3|116 डेराम्नद्याम्नीभ्यः

माहेश्वरसूत्राणि  
प्रत्याहाराः  
अनुबन्धाः  
**संज्ञाः**  
अधिकारः  
उत्सर्गापवादः  
अनुवृत्तिः  
अतिदेशः  
परिभाषाः  
असिद्धत्वम्

प्रथमाध्याये	66	द्वितीयाध्याये	8	तृतीयाध्याये	8	चतुर्थाध्याये	4
पञ्चमाध्याये	2	षष्ठाध्याये	2	सप्तमाध्याये	0	अष्टमाध्याये	1
आहत्य 91 संज्ञाः							

# अधिकारः

- अधिकारसूत्रम् = प्रकरणस्य प्रारम्भिकसूत्रम् ।

## विभक्तिप्रकरणम् -

2|3|1 अनभिहिते  
2|3|2 कर्मणि द्वितीया  
2|3|3 तृतीया च होश्छन्दसि  
...  
...  
2|3|73 चतुर्थी चाशिष्यायुष्यमद्रभद्रकुशलसुखार्थहितैः

## प्रत्ययाधिकारः -

3|1|1 प्रत्ययः  
3|1|2 परश्च  
3|1|3 आद्युदात्तश्च  
...  
...  
5|4|160 निष्प्रवाणिश्च

माहेश्वरसूत्राणि  
प्रत्याहाराः  
अनुबन्धाः  
संज्ञाः  
अधिकारः  
उत्सर्गापवादः  
अनुवृत्तिः  
अतिदेशः  
परिभाषाः  
असिद्धत्वम्

- आहत्य 73 अधिकारसूत्राणि ।
- अधिकारसूत्राणि केवलं प्रकरणप्रारम्भं निर्देशयन्ति । तेषाम् अन्यः कोऽपि अर्थः नास्ति ।

# उत्सर्गापवादः

- **उत्सर्गः** - प्रक्रियायाः प्रमुखसूत्रम् । **अपवादः** - प्रमुखसूत्रस्य अपवादसूत्राणि ।

3|1|68 कर्तरि शप्

- सर्वेभ्यः धातुभ्यः कर्तरि प्रयोगे "शप्" इति गणविकरणप्रत्ययः भवति । यथा - पठ् + शप् + ति = पठति ।

उत्सर्गः

3|1|69 दिवादिभ्यः श्यन्

- दिवादिगणस्य धातुभ्यः कर्तरि प्रयोगे शप्-प्रत्ययस्य **अपवादर्ूपेण** श्यन्-प्रत्ययः भवति । यथा - नृत् + श्यन् + ति = नृत्यति ।

अपवादः

7| 1|23 स्वमोर्नपुंसकात्

- नपुंसकात् परस्य सुँ-प्रत्ययस्य अम्-प्रत्ययस्य च लुक् स्यात् । यथा - वारि + सुँ / अम् → वारि ।

उत्सर्गः

7|1|24 अतोऽम्

- अकारान्त-नपुंसकात् परस्य सुँ-अम्-प्रत्यययोः अम्-आदेशः भवति । फल + सुँ / अम् → फल + अम् → फलम् ।

अपवादः

माहेश्वरसूत्राणि  
प्रत्याहाराः  
अनुबन्धाः  
संज्ञाः  
अधिकारः  
**उत्सर्गापवादः**  
अनुवृत्तिः  
अतिदेशः  
परिभाषाः  
असिद्धत्वम्



# अनुवृत्तिः

सूत्रेषु अदृष्टं (परन्तु आवश्यकम्) पदम् सर्वत्र पूर्वोभ्यः सूत्रेभ्यः यथायोग्यं स्वीकरणीयम् ।

## 1|3|2 उपदेशेऽजनुनासिक इत्

- उपदेशे अनुनासिकः अच् इत्-संज्ञकः स्यात् ।

## 1|3|3 हलन्त्यम् उपदेशे इत्

- उपदेशे अन्तिमव्यञ्जनम् इत्संज्ञकं स्यात् ।

## 6|1|77 इको यण् अचि

- इक्-वर्णस्य स्थाने स्वरे परे यण्-वर्णस्य आदेशः स्यात् ।

## 6|1|78 एचः अय्-अव्-आय्-आवः अचि

- एच्-वर्णस्य स्थाने स्वरे परे क्रमेण अय्-अव्-आय्-आव् -आदेशाः स्युः ।

माहेश्वरसूत्राणि  
प्रत्याहाराः  
अनुबन्धाः  
संज्ञाः  
अधिकारः  
उत्सर्गापवादः  
अनुवृत्तिः  
अतिदेशः  
परिभाषाः  
असिद्धत्वम्

कस्मिन् सूत्रे कस्य पदस्य अनुवृत्तिः भवति तत् भाष्यात् ज्ञातव्यम् ।

# अतिदेशः

- अतिदेशः = कस्यचित् कार्यस्य अन्यपदार्थे आरोपणम् ।
- अष्टाध्याय्याम् आहत्य 35 अतिदेशसूत्राणि सन्ति ।

माहेश्वरसूत्राणि  
प्रत्याहाराः  
अनुबन्धाः  
संज्ञाः  
अधिकारः  
उत्सर्गापवादः  
अनुवृत्तिः  
अतिदेशः  
परिभाषाः  
असिद्धत्वम्

## 7|1|95 तृज्वत् क्रोष्टुः

यद्यपि क्रोष्टु-शब्दः उकारान्तः अस्ति, तथापि ऋकारान्तशब्दवत् चलति । अतः अस्य रूपाणि (कासुचन विभक्तिषु) दातृ-शब्दवत् भवन्ति ।

यथा - क्रोष्टा, क्रोष्टारौ, क्रोष्टारः ।

ऋकारान्तशब्दस्य गुणाः क्रोष्टु-शब्दे आरोपिताः ।

## 3|4|85 लोटो लङ्वत्

लोटलकारस्य प्रत्ययाः यत्र विशेषरूपेण पाठिताः न सन्ति तत्र ते लङ्लकारवत् एव भवन्ति ।

यथा - प्रथमपुरुषद्विवचनस्य प्रत्ययः = ताम् ।  
मध्यमपुरुषद्विवचनस्य प्रत्ययः = तम् ।

लङ्लकारस्य गुणाः लोटलकारे आरोपिताः ।

# परिभाषा:

- “अन्येषां सूत्राणां अर्थः कथं ज्ञातव्यः” - अस्मिन् विषये यानि सूत्राणि कथयन्ति, तानि परिभाषासूत्राणि ।
- अष्टाध्याय्याम् 23 परिभाषासूत्राणि सन्ति । प्रथमाध्याये 20, द्वितीय-तृतीय-षष्ठाध्याये एकैकम् ।

1|3|10 यथासङ्ख्यमनुदेशः समानाम्

समसम्बन्धी विधिः यथासंख्यं भवति ।

यथा - 7|1|12 टाडसिडसाम् इन-आत्-स्याः

"टा"-प्रत्ययस्य "इन"-आदेशः, डसिँ-प्रत्ययस्य आत्-आदेशः, तथा डस्-प्रत्ययस्य स्य-आदेशः ।

1|1|52 अलोऽन्त्यस्य

एकाल्-आदेशः स्थानिनः अन्तिम-वर्णस्य स्थाने भवति ।

यथा - 7|2|102 त्यदादीनामः

त्यदादिगणस्य शब्दानां विभक्तिप्रत्यये परे अकारादेशः भवति । यथा - तद् + औ → त + अ + औ = तौ ।

माहेश्वरसूत्राणि  
प्रत्याहाराः  
अनुबन्धाः  
संज्ञाः  
अधिकारः  
उत्सर्गापवादः  
अनुवृत्तिः  
अतिदेशः  
परिभाषाः  
असिद्धत्वम्

# असिद्धत्वम्

- पाणिनिना अष्टाध्याय्याः भागद्वयं कल्पितम् अस्ति ।
  - सपादसप्ताध्यायी - आरम्भिकाः सप्त अध्यायाः तथा अष्टमाध्यायस्य प्रथमपादः ।
  - त्रिपादी- अष्टमाध्यायस्य अन्तिमाः त्रयः पादाः ।
- असिद्धत्वम् - त्रिपाद्याः सूत्रस्य प्रयोगात् अनन्तरम् सपादसप्ताध्याय्याः सूत्रस्य प्रयोगः न करणीयः ।

माहेश्वरसूत्राणि  
प्रत्याहाराः  
अनुबन्धाः  
संज्ञाः  
अधिकारः  
उत्सर्गापवादः  
अनुवृत्तिः  
अतिदेशः  
परिभाषाः  
असिद्धत्वम्

उदाहरणम् - धृतराष्ट्रः + उवाच इत्यत्र 8|3|19 लोपः शाकल्यस्य इत्यनेन लोपे कृते "धृतराष्ट्र उवाच" अस्याम् अवस्थायाम् गुणसन्धिः किमर्थम् न भवति ?

उत्तरम् - 8|3|19 लोपः शाकल्यस्य सूत्रं त्रिपाद्याम् अस्ति । गुणसन्धिविधायकम् सूत्रम् 6|1|87 आद्गुणः सपादसप्ताध्याय्याम् अस्ति । त्रिपाद्याः प्रयोगात् अनन्तरम् सपादसप्ताध्याय्याः प्रयोगं कर्तुं न शक्यते । अतः अत्र “धृतराष्ट्र उवाच” इत्यत्र गुणसन्धिः न भवति ।

# श्वस्तनवर्गे ...

- सूत्राणाम् परस्परेषु बलाबलम्
- सूत्राणां षड् भेदाः
- पाणिनीयव्याकरणस्य ग्रन्थाः
- मुनित्रयम्
- व्याकरणस्य अन्ये ग्रन्थाः
- ...

[ अनुवर्तिष्यते ]

# समर्पणम्

अज्ञानतिमिरान्धस्य ज्ञानाञ्जनशलाकया ।  
चक्षुरुन्मीलितं येन तस्मै पाणिनये नमः ॥

सर्वे भवन्तु सुखिनः  
सर्वे सन्तु निरामयाः ।  
सर्वे भद्राणि पश्यन्तु  
मा कश्चित् दुःखभाक् भवेत् ॥

